

REGLUGERÐ

fyri kirkjugarðarnar
í Vestmanna



2022

A. Umsiting

§ 1

Kirkjugarðarnir eru ogn hjá Vestmanna Kommunu, ið umsjónarmaðurin hevur umsjón við.

§ 2

Starvið sum gravari er lagt undir starv umsjónarmansins hjá Vestmanna Kommunu. Tá ið grøv verður grivin, er tað ábyrgd umsjónarmansins, at alt arbeiði í kirkjugörðunum í samband við jarðarferðina verður gjört til lítar. Trivnaðar- og umhvørvisnevndin hevur eftirlit við hesum arbeiði.

B. Kirkjugarðsbókin og kirkjugarðskortið

§ 3

Kommunuskrivistovan hevur eina kirkjugarðsbók og eitt kirkjugarðskort undir hond og í varðveislu. Kirkjuráðið fyrir Vestmanna kirkju fórir somuleiðis eina kirkjugarðsbók, og hevur hana í varðveislu. Minst eina ferð um árið verða báðar kirkjugarðsbókurnar bornar saman.

Í kirkjugarðsbókina verður skrivað talið á merkissteyranum, fult navn, bústaður, føðingardagur og –ár, andlát, jarðarferðardagur, viðmerking.

Vestmanna Kommuna eigur kirkjugarðsbókurnar og kirkjugarðskortið.

C. Um gravir

§ 4

Tá ið jarðarferð skal vera, ella urna skal verða gravsett, vendir avvarðandi sær til Vestmanna Kommunu.

Flestu nýggju gravstöð verða grivin í kirkjugarðinum á Knúgvum. Einans tey, sum frammanundan hava maka gravsettan í kirkjugarðinum við kirkjuna, kunnu gravsetast har.

Urnur kunnu gravsetast í báðum kirkjugörðunum. Kommunu-skrivstovan ávísir gravstað.

Jarðarferðin eiger at enda so, at gravarin kann gera gravstaðið liðugt, áðrenn dagur fer at halla.

§ 5

Friðingarskeiðið (tey árini, ein grøv skal vera órord frá tí, at jarðað er) er fyri vaksnamannagrøv 30 ár og fyri barnagrøv (til 12 árs aldurin) 20 ár.

§ 6

1. Ein vaksnamannagrøv skal vera minst 2,5 x 1,2 m, og hon skal vera minst 1,75 m djúp, so at tað í minsta lagi er 1,0 m av mold oman á kistulokinum. Stöddin á barnagrøv kann vera minni – sum kistustöddin er.

Somuleiðis kann eisini stöddin á grøv til urnu vera minni, ella urnan kann verða gravsett niður á kistulokið hjá einum avvarandi.

2. Deyðfødd og lík av nýfödingum kunnu verða jarðað, har jarðað er fyrr, tá ið umstöður eru og Vestmanna Kommuna samtykkir.

D. Festibræv

§ 7

Um avvarðandi ynskir festibræv til eina grøv, setir viðkomandi seg í samband við Vestmanna Kommunu. Vestmanna Kommuna skrivar festibræv í skjal hjá Vestmanna Kommunu.

§ 8

1. Eftirlivandi maki hevur rætt til at fáa grøv hjá maka sínum, men hann skal vissa sær henda rætt við festibrævi til grøvina.
2. Eingin kann festa sær fleiri gravir.
3. Um onkur vil fáa grøv avlagda og friðing hennara líka langa sum hjá tí, sum seinast er grivin, so skal tilíkt ynski fáa sömdir, um tað er gjørligt.
4. Grøv kann verða fest í fleiri friðingarskeið.
5. Eingin grøv kann verða burturfest longur enn 100 ár.
6. Tíðarskeiðið (festitíðin), sum ein grøv verður burturfest, ella um fest verður av nýggjum, byrjar komandi 1. januar ella 1. juli, eftir at festibrævið er skrivað av fyrstantíð, ella eftir at tað er skrivað av nýggjum.

§ 9

1. Tá ið festitíðin fyrir eina gróv er um at vera runnin, og tann, ið gróvina hefur fest, vil hava festitíðina longda, skal hann væl frammanundan venda sær til Trivnaðar- og umhvørvisnevndina. Verður hetta ikki gjört, og svarar hann heldur ikki til áminning frá Trivnaðar- og umhvørvisnevndini, fellur gróvin aftur til kirkjugarðin við óllum tí, sum á henni er, um so er, at festarin ikki hefur tikið gravstein ella tilíkt burtur 90 dagar aftaná, at festitíðin er endað.
2. Verða zink- ella eikkistur brúktar, ella kistur úr øðrum tilfari, sum heldur líka leingi ella longur, má gróvin verða friðað minst 2 friðingarskeið.

§ 10

Eingin, sum hefur fest sær eina gróv, kann lata øðrum hana utan við samtykki frá Trivnaðar- og umhvørvisnevndini.

E. Gravarumsiting

§ 11

1. Avvarðandi hava skyldu til at rökja leiðið (leiðini) væl, eisini gravsteinar o.l. Verða onnur sett til at halda leiðið (leiðini), hava avvarðandi skyldu til at ansa eftir, at reglarnar fyrir kirkjugarðin verða hildnar.
2. Ikki er loyvt at planta hógan vökstur, heldur ikki trø ella trævökstur, sum kunnu breiða seg út yvir onnur leiði.
3. Merkissteyrar á leiðunum skulu ikki verða fluttir, utan at Vestmanna Kommuna loyvir tí.

4. Við hvort leiði er loyvt at seta gravstein. Kommunan setur av til gravstein.

Utan um leiðið er ikki loyvt at seta kantsteinar ella tilíkt. Gróvin skal sum frálíður slættast.

Frammanfyri gravsteinin kann eitt øki upp á 50 x 50 cm nýtast til plantur, blómur ella annað prýði.

5. Um gravsteinar ella planting á leiðinum ikki verða umsítin, men misrøktin skemmir, og um avvarðandi ikki heldur hesar reglur og ikki fer sømuliga fram í kirkjugarðinum, kann Trivnaðar- og umhvørvisnevndin mæla til at lata rudda av leiðinum og taka burtur gravstein. Avvarðandi skal fyrst fáa boð um at rökja leiðið, um Trivnaðar- og umhvørvisnevndin veit bústað hansara. Endalig avgerð um at taka burtur gravstein og rudda leiðið liggur tó hjá Vestmanna Bygdarráði.
6. Tekur Trivnaðar- og umhvørvisnevndin sær av einum leiði, sum nevnt í hesi grein, stk. 5, so eigur kirkjugarðurin gravsteinin og annað á leiðinum og hefur ræði á tí. Ein mögulig longd friðing fellur í sama viðfangi burtur.

F. Gravsteinar

§ 12

Vestmanna Kommuna hevur onga ábyrgd av gravsteinum.

Er kommunan í iva, um ein gravsteinur er hóskandi, eigur spurningurin at verða lagdur fyrir Føroya Kirkjustjórn.

Kirkjustjórnin kann krevja eitt óhóskandi gravsteinstekin tikið burtur.

6. Einans akfør hjá kommununi ella onnur, sum hava fingið loyvi frá Vestmanna Kommunu, kunnu í serligum fórum koyra í kirkjugarðinum.
7. Óviðkomandi mugu ikki røra nakað ella flyta nakað av gravum, og eingen má gera seg inn á gravsteinar.
8. Um fólk brúka amboð hjá kirkjugarðinum at arbeiða við á leiði, so skulu amboðini verða løgd aftur har, sum tey eiga at liggja.
9. Gamlir kransar og annað, sum ein ruddar av einari grøv, skal verða lagt á eitt ávist stað, har alt órudd í kirkjugarðinum skal leggjast, og skal tilíkt órudd ikki verða borið úr kirkjugarðinum.

G. Kirkjugarðsfriður

§ 13

1. Kirkjugarðarnir eru vígdir friðstaðir, sum eingen má órógva.
2. Tað eigur bara at verða gingið á kirkjugarðsgötunum og har, ið ikki jarðað er, um hetta er gjørligt.
3. Smábørn eiga ikki at vera í kirkjugarðinum utan saman við vaksnum, sum hava ábyrgdina av teimum. Børn mugu ikki spæla í kirkjugarðinum.
4. Fólk, sum koma í kirkjugarðin, skulu lata kirkjugarðsportrið væl aftur eftir sær.
5. Hundar skulu ikki koma í kirkjugarðin og fenaður heldur ikki.

H. Kærur

§ 14

Kæra av avgerð, sum Trivnaðar- og umhvørvisnevndin hevur tikið, kann leggjast fyrir Vestmanna Bygdarráð.

I. Broytingar í reglugerðini

§ 15

Tá ið Trivnaðar- og umhvørvisnevndin heldur tað vera neyðugt, eigur hon at leggja fyrir Bygdarráðið broytingaruppskot í hesari reglugerð.

Bygdarráðið kann altíð broyta reglugerðina, tá ið ráðið heldur tað vera neyðugt. Kirkjuráðið fyrir Vestmanna kirkju skal tó fyrst hava givið sítt ummæli.

Vestmanna Bygdarráð
tann 30. mars 2022



Vestmanna Kommuna